

പുരോഗമിച്ചുവരുന്നു. പാക്കേജ് -1 ന്റെ 47% പ്രവൃത്തികൾ പൂർത്തിയായിട്ടുണ്ട്. പാക്കേജ്-2 - വിതരണ ശൃംഖല സ്ഥാപിക്കുന്ന പ്രവൃത്തിക്ക് ആവശ്യമായ പൈപ്പുകൾ ഭാഗികമായി വിതരണം ചെയ്ത് പ്രവൃത്തി ആരംഭിച്ചിട്ടുണ്ട്. പാക്കേജ് -3 5-5-2021-ന് ഇലക്ട്രോ മെക്കാനിക്കൽ പ്രവൃത്തികൾ ആരംഭിക്കുന്നതിന് ഉത്തരവ് നൽകുകയും പമ്പ് സെറ്റുകളും ട്രാൻസ്ഫോമറുകളും വിതരണം ചെയ്യുന്നതിനുള്ള നടപടികൾ പുരോഗമിക്കുകയും ചെയ്തുവരുന്നു.

(ബി) പ്രസ്തുത പദ്ധതി എന്നത്തേയ്ക്ക് പൂർത്തിയാക്കുവാൻ കഴിയുമെന്ന് അറിയിക്കുമോ?

2022 മേയ് 31-നകം പദ്ധതി പൂർത്തിയാക്കുവാനാണ് ലക്ഷ്യമിടുന്നത്.

ജലഗുണനിലവാര പരിശോധന

211(2247) ശ്രീ. കടകംപള്ളി സുരേന്ദ്രൻ:

ശ്രീ. കെ. പ്രേംകുമാർ:

ശ്രീ. ടി. ഐ. മധുസൂദനൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിൽ വന്നതിനുശേഷം കേരള വാട്ടർ അതോറിറ്റിയുടെ ജലഗുണനിലവാര പരിശോധനാ ലാബുകളുടെ പ്രവർത്തനങ്ങൾ വിലയിരുത്തിയിട്ടുണ്ടോ?

ഉണ്ട്.

(ബി) നിലവിലുള്ള ലാബുകളിൽ എൻ.എ.ബി.എൽ.-ന്റെ അംഗീകാരമുള്ളത് ഏതിനെല്ലാമാണെന്ന് അറിയിക്കാമോ?

എറണാകുളം നെടുരിൽ സ്ഥിതിചെയ്യുന്ന സംസ്ഥാന ലാബായ സ്റ്റേറ്റ് റഫറൽ ഇൻസ്റ്റിറ്റ്യൂട്ട്, തിരുവനന്തപുരം, കൊല്ലം, തിരുവല്ല, ഇടുക്കി, എറണാകുളം, പാലക്കാട്, കോഴിക്കോട്, കണ്ണൂർ എന്നിവിടങ്ങളിൽ സ്ഥിതിചെയ്യുന്ന 8 ക്വാളിറ്റി കൺട്രോൾ ജില്ലാ ലാബുകൾ ഉൾപ്പെടെ 9 ലാബുകൾക്കാണ് നിലവിൽ എൻ.എ.ബി.എൽ.-ന്റെ അംഗീകാരമുള്ളത്.

(സി) 2021-2022 കാലയളവിൽ എൻ.എ.ബി.എൽ.-ന്റെ അക്രഡിറ്റേഷൻ വേണ്ടി അപേക്ഷ സമർപ്പിച്ച ലാബുകളെ സംബന്ധിച്ച വിവരങ്ങൾ ലഭ്യമാക്കാമോ?

2021-2022 കാലയളവിൽ നാളിതുവരെ എൻ.എ.ബി.എൽ.-ന്റെ അക്രഡിറ്റേഷനുവേണ്ടി അപേക്ഷകളൊന്നും സമർപ്പിച്ചിട്ടില്ല.

(ഡി) കൂടുതൽ ലാബുകൾക്ക് അക്രഡിറ്റേഷൻ എടുക്കുന്നതിനും മുഴുവൻ ലാബുകളെയും ആധുനികവൽക്കരിക്കുന്നതിനും സർക്കാർ നടപടി സ്വീകരിക്കുമോ?

ജല ജീവൻ മിഷൻ 2021-22 പദ്ധതിയിൽപ്പെടുത്തി 6 ജില്ലാ ലാബുകൾ, 32 സബ് ജില്ലാ ലാബുകൾ, ജല ശുദ്ധീകരണശാലകളിൽ പ്രവർത്തിക്കുന്ന തെരഞ്ഞെടുത്ത 37 ലാബുകൾ എന്നിവയുടെ ആകെ 75 ലാബുകളെ ആധുനികവൽക്കരിച്ചു. ഇവയ്ക്ക് എൻ.എ.ബി.എൽ.-ന്റെ അക്രഡിറ്റേഷൻ ലഭ്യമാക്കാനുള്ള പദ്ധതി കേന്ദ്രസർക്കാരിന്റെ അനുമതിക്കായി സമർപ്പിച്ചിട്ടുണ്ട്. ഭരണാനുമതി ലഭിക്കുന്ന മുറയ്ക്ക് തുടർനടപടികൾ സ്വീകരിക്കുന്നതാണ്.

ഗാർഹിക-ഗാർഹികേതര കണക്കുകൾ

212(2248) ശ്രീ. ഡി. കെ. മുരളി: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കേരള വാട്ടർ അതോറിറ്റി 2011-12, 2012-13, 2013-14, 2014-15, 2015-16 വർഷങ്ങളിൽ എത്ര ഗാർഹിക കണക്കുകളും ഗാർഹികേതര കണക്കുകളും നൽകിയിട്ടുണ്ടെന്ന് അറിയിക്കാമോ?

കേരള വാട്ടർ അതോറിറ്റി 2011-12 മുതൽ 2015-16 വരെയുള്ള വർഷങ്ങളിൽ നൽകിയിട്ടുള്ള ഗാർഹിക-ഗാർഹികേതര കണക്കുകളുടെ വിവരങ്ങൾ അനുബന്ധമായി* ചേർക്കുന്നു.

(ബി) 2016-17, 2017-18, 2018-19, 2019-20, 2020-21 കാലയളവിൽ നൽകിയ ഗാർഹിക-ഗാർഹികേതര കണക്കുകളുടെ എണ്ണം താരതമ്യേന കുറഞ്ഞുവരുന്നത് ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(സി) ഉണ്ടെങ്കിൽ അതിന്റെ കാരണമെന്തെന്ന് പരിശോധിച്ചിട്ടുണ്ടോ; വിശദവിവരം നൽകാമോ?

കേരളത്തിലുണ്ടായ പ്രളയം, കോവിഡ് (ഒന്ന് രണ്ട് തരംഗങ്ങൾ), മഹാമാരി എന്നിവ കാരണം പുതിയ വാണിജ്യ-കച്ചവട വ്യാവസായിക സ്ഥാപനങ്ങൾ ആരംഭിക്കാത്തത് ഗാർഹികേതര കണക്കുകൾ കുറയാൻ കാരണമായി. പുതിയ വീടുകളുടെ നിർമ്മാണത്തിലുണ്ടായ കുറവ് കാരണം ഗാർഹിക കണക്കുകളിലും കുറവ് വന്നിട്ടുണ്ട്. മാത്രമല്ല നിലവിലുള്ള വാണിജ്യ-കച്ചവട വ്യാവസായിക സ്ഥാപനങ്ങൾ പലതും തുറക്കാത്തത് കാരണം ഗാർഹികേതര കണക്കുകളിലെ ഉപഭോഗം ഗണ്യമായി കുറയുകയും അതിനോടനുബന്ധിച്ച് വാട്ടർ അതോറിറ്റിയുടെ വരുമാനത്തിലും ഗണ്യമായ കുറവ് സംഭവിക്കുകയും ചെയ്തിട്ടുണ്ട്. ഗാർഹിക-ഗാർഹികേതര കണക്കുകൾ ആവശ്യപ്പെടുന്ന മുറയ്ക്കുതന്നെ നൽകിവരുന്നുണ്ട്.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.